



## سوال

(224) کیا اس طرح اپنی بیٹی کے بدلے روپیہ لینا جائز ہے

## جواب

السلام علیکم ورحمۃ اللہ وبرکاتہ

زید کی لڑکی کو جب کہیں سے شادی کا پیغام آتا ہے۔ تو زید اپنے داماد سے کہتا ہے۔ کہ مجھے اس قدر روپیہ علاوہ مہر دو۔ اور تم دونوں جانب خرچ برداشت کر کے شادی کر لو۔ تو کیا اس طرح اپنی بیٹی کے بدلے روپیہ لینا جائز ہے۔ اور اگر ان روپوں کو لڑکی کا باپ مہر کے نام سے شادی سے پہلے لے کر اپنے یا اپنی لڑکی کے اخراجات میں لادے تو کیا یہ صورت جائز ہے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

لڑکی کو جو بوقت نکاح ملے۔ وہ دراصل لڑکی کا مال ہے۔ لڑکی کی طرف سے اس کا باپ وصول کرے۔ اور اس کی ولایت خود استعمال کرے۔ تو جائز ہے۔ حدیث شریف میں آیا ہے۔  
انت و مالک لایبیک (الجلد 5 نمبر 1349 ہجری)

شرفیہ

(انت و مالک لایبیک) ”تو اور تیرا مال سب کچھ تیرے باپ کا ہے۔“ صحیح ہے مگر باوجود وسعت کے طریق مذکور ذلیل حرکت اور خست ہے اس لئے کہ طریق مذکور حدیث مرفوع یا خلفائے راشدین وغیرہ صحابہ رضوان اللہ عنہم اجمعین سے ثابت نہیں۔ ہاں اگر وسعت نہیں افلاس ہے۔ تو ضروری امور کے لئے کچھ لے سکتا ہے۔ وہ امور بھی خلاف شرع نہ ہوں۔ جیسے ضروری لباس متوسط یا ضروری خورد و نوش وغیرہ۔ (الوسعید شرف الدین دیلوی)

جواب تقاب

جناب ایڈیٹر صاحب السلام و علیکم سطور مندرجہ ذیل کو اخبار الجلد 5 نمبر 1349 کے کسی گوشہ میں جگہ دے کر ممنون فرمائیے۔

الجلد 5 نمبر 25 رجب میں ایک مضمون مولوی احسان اللہ صاحب کا نظر سے گزرا جس میں فاضل مضمون نگار نے مولوی ثناء اللہ صاحب مولوی فاضل ایڈیٹر اہل حدیث پر تعاقب کیا۔ اصل مسئلہ یہ تھا کہ لڑکی کا باپ اگر بوجہ مفلسی کے اخراجات عقد کی غرض سے لڑکے والے سے لے تو جائز ہے۔ یا نہیں؟ مولوی ثناء اللہ صاحب نے جواب دیا تھا کہ جائز ہے۔



آپ ﷺ نے حضرت علی رضی اللہ تعالیٰ عنہ سے مہر لے لیا تھا۔ اس پر مولوی احسان علی صاحب تحریر فرماتے ہیں۔ کہ آپ ﷺ نے مہر دلوا لیا تھا۔ خواص اپنے یا شادی کے اخراجات کے لئے کچھ نہیں لیا تھا۔ نہ اس کا کہیں ثبوت ہے لہذا معلوم ہوا کہ اس وقت آپ کا (یعنی مولوی ثناء اللہ صاحب کا) جواب موافق سوال کے نہیں بالکل غلط ہے۔ بلکہ یہ جواب سوال کے مطابق ہے۔ اس وجہ سے کہ سوال تو صرف یہ ہے۔ کہ صورت مسؤلہ میں اخذ جائز ہے کہ نہیں۔ جواب بالانحصار یہ ہے کہ جائز ہے۔ اس جواب کا سوال کے مطابق ہونا اجلی بدہیات سے ہے۔ محتاج دلیل تو کجا محتاج تنبیہ بھی نہیں۔ ہاں مولوی ثناء اللہ صاحب نے جو دلیل پیش کی ہے۔ وہ البتہ مثبت مطلوب نہیں۔ کیونکہ سوال اس مال کی نسبت ہے۔ جو مہر کے علاوہ ہے۔ اور حدیث سے اخذ مہر ثابت ہے۔

اب رہی یہ بحث کہ دراصل جواب صحیح ہے یا نہیں۔ میرے نزدیک جواب بہت صحیح ہے۔ معترض کا یہ کہنا کہ شادی کے اخراجات یا خاص اپنے خرچ کے لئے لینے کا کوئی ثبوت نہیں یہ معترض کے تساہل و تسامح کا بین ثبوت ہے۔ وہی ابوداؤد شریف کا ص 306 جہاں سے معترض نے حضرت ابن عباس رضی اللہ تعالیٰ عنہ کی روایت نقل کی ہے۔ ملاحظہ ہو۔

عن عمرو بن شعیب عن ابیہ عن جدہ قال قال رسول اللہ صلی اللہ علیہ وسلم ایما امراة نکحت علی صداق او جہاء وعدة قبل عصمة النکاح فہولما و ما کان بعد عصمة انکاح فہولمن اعطیہ احق ما اکرم علیہ الرجل ابنتہ او انتہ قال الشارح رحمہ اللہ وقال فل السبل الجہاء والعطیۃ للغیر او للزوج زائد علی مہرہا

اس حدیث سے صاف ظاہر ہو گیا۔ کہ باپ کو عطیہ لینا جائز ہے۔ گو یہ بھی معلوم ہوا کہ باپ اس کا مالک نہیں ہو سکتا۔ بلکہ وہ لڑکی ملک ہے مگر یہ مجیب کے واسطے مضر نہیں کیونکہ سوال لینے کا ہے تمکک کا نہیں علاوہ ازہن بحکم

انت و مالک لایبک و نیز بحکم و احق ما اکرم علیہ الرجل لبنتہ او انتہ

باپ کو اپنے ضروریات میں بھی صرف کرنا جائز ہے۔ معترض نے لکھا ہے کہ جب شارع نے لڑکی والے پر کوئی حرج نہیں رکھا۔ تو پھر اخراجات کے لئے نقدی لینا کیونکر جائز ہو سکتا ہے۔؟ میں کہتا ہوں شارع کا خرچ نہ مقرر کرنے سے یہ لازم نہیں آتا ہے کہ خرچ کے لئے لینا ہی جائز نہیں ہے۔ اخراجات شادی تین قسم کے ہیں۔ مامورہ و ممنوعہ و مباح قسم اول کے اخراجات کے واسطے لینا متحقق نہیں ہو سکتا۔ کیونکہ لڑکی والے حسب ادائے معترض اس خرچ سے بری ہیں۔ دوسری قسم کے اخراجات کے واسطے لینا ممنوع ہوگا۔ کیونکہ ممنوع کام لے لئے لینا اور دینا ناجائز ہے۔ تیسرے قسم کے اخراجات کے لئے مباح ہو تو اس میں کوئی قباحت نہیں۔ نہ شارع نے کہیں اس کی ممانعت کے معترض لکھتے ہیں۔

مالیس منہ فورود کے مصداق ہے۔ میں کہتا ہوں کہ یہ اس وقت میں مالیس منہ فورود کا مصداق ہوگا۔ جب کہ اس امر کو شرعی کہا جاوے۔ اور اس کے فعل میں کسی قسم کی ثواب کی امید رکھی جاوے۔

هذا ما عندي والله اعلم بالصواب

## فتاویٰ ثنائیہ امرتسری

جلد 2 ص 178

محدث فتویٰ